



పటమటలో భారీ వర్షం (ఇన్సెట్లో) రోడ్డుపైనే కూలిపోయిన వృక్షం



అకాల వర్షంతో అవస్థలు


- జిల్లావ్యాప్తంగా వర్షాలు
- కొన్నిచోట్ల వడగళ్లతో వాన
- భారీ గాలులు, మెరుపులు
- విద్యుత్ సరఫరాకు అంతరాయం
- నూజివీడులో మామిడి పంటకు స్వల్పనష్టం

విజయవాడ, ఆంధ్రజ్యోతి/గొల్లపూడి : మంచువేసవిలో ఎండలకు అలమటిస్తున్న జిల్లావాసులపై శుభ్రవారం భారీవర్షం చల్లడన్నాన్ని చిలకరించింది. జిల్లావ్యాప్తంగా భారీగా, ఓ మోస్తరుగా వర్షాలు కురిశాయి. బండరు తప్ప అన్ని ప్రాంతాల్లో వర్షం పడింది. భారీ మెరుపులకు తోడు బలమైన గాలులు వీచాయి. దాదాపు అరగంట పాటు వర్షం పడింది. గాలిచానకు నగరంలోని చాలా ప్రాంతాల్లో విద్యుత్ సరఫరాకు అంతరాయం కలిగింది. విద్యుత్ పునరుద్ధరించినా ఓలేటి సరిగ్గా లేక ప్రజలు ఇబ్బందులు పడ్డారు. గన్నవరం ప్రాంతంలోని వెంకటనరసింహపురంలో చెట్టు విరిగి పడ్డాయి. గొల్లపూడి, రాయనపాడు, వైదురపాడు, ఇల్లహింపట్నం తదితర ప్రాంతాల్లో వడగళ్ళ వర్షం కురిసింది. చిన్నరాయి సైజు వడగళ్ళు

పడ్డాయి. చాలాచోట్ల చెట్లు విరిగిపోవడం వల్ల రాకపోకలకు ఇబ్బందిగా మారింది. కాగా, అకాల వర్షం మామిడి రైతులను ఇబ్బంది పెట్టింది. నూజివీడు డివిజన్ పరిధిలో మామిడి తోటలకు స్వల్పనష్టం సంభవించింది. కోత దశకు చేరుకుంటున్న సమయంలో మామిడికాయలు రాలిపోయాయి.

గొల్లపూడి మార్కెట్ యార్డులో తడిసిన ధాన్యం

గొల్లపూడి మార్కెట్ యార్డులో రైతులు ఆరబోసిన ధాన్యం తడిసిపోయింది. ఒక్కసారిగా వర్షం రావడంతో రైతులు ధాన్యంపై పట్టాలు కప్పే సమయం కూడా లేకపోయింది. జిల్లాలోని చాలాచోట్ల ధాన్యం పొలాల్లోనే ఉందని, తడిసిన ధాన్యాన్ని ప్రభుత్వం వెంటనే కొనుగోలు చేసి తమను ఆదుకోవాలని రైతులు కోరుతున్నారు.



గొల్లపూడి మార్కెట్ యార్డులో తడిసిన ధాన్యం (ఇన్సెట్లో) వర్షంతో పాటు పడిన వడగళ్ళు



గంగా సమేత దుర్గామల్లేశ్వరులకు మంగళస్నానాలు

బ్రహ్మాండనాయకికి బ్రహ్మాత్మవం

- ఇంద్రకీలాద్రిపై బ్రహ్మాత్మనాలు ఘనంగా ప్రారంభం

విజయవాడ, ఏప్రిల్ 23 (ఆంధ్రజ్యోతి) : ఇంద్రకీలాద్రిపై జగన్మాత కనకదుర్గమ్మ బ్రహ్మాత్మనాలు శుభ్రవారం ఘనంగా ప్రారంభమయ్యాయి. ఆలయ వేదపండితులు, అర్చకులు ఉదయం 9.10 గంటలకు గంగా సమేత దుర్గామల్లేశ్వరస్వామి ఉత్సవమూర్తులకు శాస్త్రోక్తంగా మంగళస్నానాలు చేయించారు. అది దంపతులను పదూవరులుగా అలంకరించారు. సాయంత్రం 4 గంటలకు విష్ణేశ్వరహూణ, పుణ్యాహువచనం, అగ్నిప్రతిష్ఠాపన, అఖండ దీపస్థాపన, కలశారాధన, బలిహారణ, ధ్వజారోహణతో బ్రహ్మాత్మనాలకు అంకురార్పణ చేశారు. దేవస్థానం కార్యనిర్వహణాధికారి డి.బ్రహ్మరాంబ, ఆలయ స్థానాచార్యులు విష్ణుభట్ల శివప్రసాద్దేశర్, వైదిక కమిటీ సభ్యులు, వేదపండితులు, అర్చకులు, ఆలయ అధికారులు హూజా కార్యక్రమాల్లో పాల్గొన్నారు. ఆదిదంపతులకు ఈవే బ్రహ్మరాంబ పట్టుపవ్త్రాలను సమర్పించారు.



మల్లేశ్వరస్వామి ఆలయం వద్ద ధ్వజారోహణం

నగరంలో మరో రెండు ఎలక్ట్రికల్ శృశాన వాటికలు

పావుకాపురం, ఏప్రిల్ 23 : నగరంలో మరో రెండు ఎలక్ట్రికల్ శృశాన వాటికలు అందుబాటులోకి రానున్నాయని కలెక్టర్ అంబియాజ్ తెలిపారు. కలెక్టర్ క్యాంపు కార్యాలయంలో శుభ్రవారం ఆయన రెవెన్యూ, నగరపాలక సంస్థ, గవర్నమెంట్ ఆసుపత్రుల అధికారులతో సమావేశం నిర్వహించారు. కార్పొరేషన్ ఆధ్వర్యంలో ప్రస్తుతం కృష్ణలంకలో ఉన్న విద్యుత్ శృశాన వాటికలో మాత్రమే దహన సంస్కారాలు జరుగుతున్నాయని, త్వరలో అజిత్సింగ్నగర్, విద్యాధరపురంలో కూడా విద్యుత్ దహన సంస్కార సేవలు అందుబాటులోకి వస్తాయని చెప్పారు. ప్రభుత్వ ఆసుపత్రుల్లో మృతదేహాలను మార్కురిలో భద్రపరిచి, బంధువులకు అప్పజెప్పే క్రమంలో కాలయోజన చేయకూడదని సూచించారు. కొవిడ్ మార్గదర్శకాలను తప్పక పాటించాలన్నారు. ఈ కార్యక్రమంలో జూయింట్ కలెక్టర్ ఎల్.శివశంకర్, సబ్ కలెక్టర్ హెచ్.ఎం ధ్యానచంద్ర, వీఎస్ఆర్ అడిషనల్ కమిషనర్ మోహనరావు, జిల్లా రెవెన్యూ అధికారి ఎం.వెంకటేశ్వర్లు, జీజీహెచ్ ఆఫీసర్ హనుమంతరావు, వీఎస్ఆర్ అధికారి ఇక్బాల్ తదితరులు పాల్గొన్నారు.

రౌడీపీటర్ సురేష్ దారుణ హత్య

● గుడివాడలో కలకలం

- 6లో



రంజాన్ వేళలు

ఇఫ్రార్ (సాయంత్రం) : 6-30 (శని)
సహర్ (ఉదయం) : 4-25 (ఆది)



తుమ్మలపల్లి కళాక్షేత్రంలో కరోనా నిర్ధారణ పరీక్ష కోసం వచ్చి వేచి ఉన్నవారు వీరు. కళాక్షేత్రంలో శుభ్రవారం వలంటీర్లు సన్నాన కార్యక్రమం నిర్వహించారు. ఈ సందర్భంగా కరోనా పరీక్షలు చేయలేదు. ఈ విషయం ముందుగా ప్రకటించకపోవడంతో ఉదయం 7 గంటలకే జిల్లాలోని వివిధ ప్రాంతాల నుంచి వచ్చిన వారంతా ఆధికారులతో వాగ్వివాదికి దిగారు. దూరప్రాంతాల నుంచి వచ్చినవారు ఓపిక లేక అలాగే కూర్చుండిపోవడంతో సాయంత్రం 4 గంటలకు పరీక్షలు నిర్వహించారు.

రోడ్డు పక్కన కిలోమీటర్ల మేర బారులు తీరిన ఈ జనాన్ని చూశారా? టిక్కిల్ రోడ్డులోని ఓ ఫ్రైవేట్ ల్యాబ్ వద్ద కరోనా నిర్ధారణ పరీక్షల కోసం ఉదయం నుంచి సాయంత్రం వరకు ఇలా వరుసలో నిలబడి పరీక్షలు చేయించు కున్నారు వీరు. నక్కలరోడ్డులోనూ, నగరంలోని ఏ ఫ్రైవేట్ ల్యాబ్ వద్ద అయినా ఇవే దృశ్యాలు కనిపిస్తున్నాయి.



సహనానికి పరీక్ష..!

- ప్రభుత్వ సింబల్లకు వెళ్లే రోజులు గడవాల్సిందే..
- ఫ్రైవేట్ ల్యాబ్లైతే భారీగా నమ్మించాల్సిందే..
- ఈలోగా ముదిలిపోతున్న వైరస్
- దుర్భరంగా మారిన కరోనా నిర్ధారణ పరీక్షల ప్రక్రియ

కరోనా నిర్ధారణ పరీక్ష ఓ ప్రహసనమే..

ప్రాణభయంతో పరుగులు

కరోనా కాలనాగు విశ్వరూపం దాల్చి జనంపై విషం కక్కుతుండటంతో జిల్లాలో రోజూ వండలమంది ప్రాణాంతక వైరస్ బారినపడుతున్నారు. దీంతో తమకు వైరస్ సోకిందేమోనన్న ఆందోళనతో కొవిడ్ నిర్ధారణ పరీక్షలు చేయించుకునేందుకు జనం పరుగులు తీస్తున్నారు. ప్రభుత్వం నగరంలో ఇందిరాగాంధీ మున్సిపల్ స్పీడియం, డిఆర్ఆర్ ఇండోర్ స్పీడియం, గుణపల్ చర్చి, తుమ్మలపల్లి కళాక్షేత్రం, రైల్వే ఆడిటోరియం.. ఇలా కొన్ని నిర్దేశిత ప్రాంతాల్లో ప్రజలకు ఉచితంగానే పరీక్షలు నిర్వహిస్తున్నప్పటికీ.. ఈ ప్రక్రియ అంతా ఓ ప్రహసనంలా మారింది. శాపిట్ల తీసుకోవడానికి ఫ్రైవేట్ ల్యాబ్లశాఖ సిబ్బంది ముప్పుతిప్పలు పెడుతున్నారు. ముందుగా వచ్చిన వారికి బోకెన్ ఇవ్వడం,

తర్వాత మొబైల్ యాప్లో వివరాలను నమోదు చేయడం, తర్వాత శాంపిల్ సేకరించడం.. ఇలా ఒక్కొక్క దానికి ఒక్కోరోజు తిరగల్గిన పరిస్థితి ఏర్పడింది. తీరా శాంపిల్ ఇచ్చాక వారం గడిస్తే గానీ, రిపోర్టులు రావట్లేదు. ఆ రిపోర్టులు పట్టుకుని వెళ్తేగానీ ఆసుపత్రుల్లో వైద్యం చేయట్లేదు. ఈలోపు బాధితుల శరీరంలో వైరస్ ముదిలిపోయి

ప్రభుత్వ పరీక్షలైతే కాలయాపన

ఆరోగ్యం దెబ్బబొందేది. సకాలంలో వైద్యం అందక అనేకమంది ప్రాణాలు కోల్పోతున్నారు. ఈ నేపథ్యంలో ప్రభుత్వపరంగా నిర్వహిస్తున్న పరీక్షలపై ఆధారపడకుండా ప్రజలు ఆర్థికభారమైనా ఫ్రైవేట్ ల్యాబ్లపైవే నడుస్తున్నారు. ఇదే అదనుగా నిర్వాహకులు దోపిడీకి తిరలిశారు.

జిల్లాలో కొవిడ్ పరీక్షలు నిర్వహించడానికి ప్రభుత్వం గతంలో ఆచోలో ఫ్రైవేట్ ల్యాబ్కు, మజిపాల్ ఆసుపత్రులోని ల్యాబ్కు మాత్రమే ఆనుమతులు జారీ చేసింది. ప్రస్తుతం కరోనా కల్లోలం కొనసాగుతున్న నేపథ్యంలో ప్రభుత్వపరంగా పరీక్షలు అందుబాటులో లేకపోవడంతో ప్రజలు ఫ్రైవేట్ ల్యాబ్లను ఆశ్రయిస్తున్నారు. రద్దీ రోజురోజుకూ పెరిగిపోవడంబట్టే ప్రభుత్వ ఆనుమతులు లేకపోయినా కొన్ని ఫ్రైవేట్ ల్యాబ్ల నిర్వాహకులు ఒక్కో బాదితుడి నుంచి వేలల్లో గుంజుతున్నారు. ఒక పరీక్షకు రూ.1,000 నుంచి రూ.1,500 వరకు వసూలు చేస్తున్నట్లు సమాచారం. అది కూడా యాంటిజెన్ పరీక్షలు నిర్వహిస్తుండటంతో వాటిలో ఫలితాలు సరిగ్గా రావడం లేదని కొందరు బాదితులు సీటీ స్కానింగ్లు చేయించుకుంటున్నారు.

ఒక్కో సీటీ స్కాన్కు రూ.నవేలపైనే వసూలు చేస్తున్నారు. ఇలా అనధికారంగా కరోనా పరీక్షలు నిర్వహిస్తున్న ఫ్రైవేట్ ల్యాబ్ల నిర్వాహకులు ప్రజల జేబులు గుల్ల చేస్తున్నారు. నగరంలోని కొన్ని ఫ్రైవేట్ ల్యాబ్ల నిర్వాహకులు మరో అడుగు ముందుకేసి కొవిడ్ బాదితుల ఇళ్లకే వెళ్లి స్కాన్ తీసి పరీక్షలు చేసేందుకు ప్రత్యేక ప్యాకేజీలను వసూలు చేస్తున్నారు. కొవిడ్ పరీక్ష చేయించుకోవడం మోయలేని ఆర్థిక భారంగా మారినప్పటికీ బాదితులు ప్రాణభయంతో అప్పులు చేసి మరో ఫ్రైవేట్ ల్యాబ్లు, ఆసుపత్రులకు వెళ్లి పరీక్షలు చేయించుకుంటున్నారు. ప్రజల భయాన్ని తమకు అనుకూలంగా మలచుకుంటున్న ఫ్రైవేట్ నిర్వాహకులు తమ దోపిడీని యధేచ్ఛగా సాగిస్తున్నారు.

ముందు నుయ్యి.. వెనుక గొయ్యి.. అన్నట్లుగా ఉన్నాయి కరోనా బాధితుల అవస్థలు. అసలే ప్రాణాంతక వైరస్ సోకిందేమోనన్న భయం కుంగిపోయిందే.. కరోనా నిర్ధారణ పరీక్ష కోసం ప్రభుత్వం కేటాయించిన ప్రాంతానికి వెళ్తే చుక్కలు కనిపిస్తున్నాయి. వివరీతమైన కాలయాపనతో రెండు మూడు రోజులు తిరిగినా ఫలితం తెలియని పరిస్థితి. పోనీ.. ఫ్రైవేట్ ల్యాబ్లకు పరుగులు తీస్తే డబ్బులు భారీగా సమర్పించుకోవాల్సిన దుస్థితి. ఎటు వెళ్ళాలో, ఏం చేయాలో, ఎలా బయటపడాలో తెలియని కరోనా బాధితులు అల్పకష్టాలు పడుతున్నారు.

- విజయవాడ, ఆంధ్రజ్యోతి

బందరు ఆసుపత్రిలో ఆక్సిజన్ కొరత

- బెడ్లు దొరక్క కరోనా బాధితుల హాహాకారాలు
- ఒక్కసారిగా పెరిగిన బాధితులతో ఇబ్బందులు

మరో వార్డులో 20 పడకలు ఏర్పాటు చేస్తాం..

ఆసుపత్రికి ఊహించని విధంగా కరోనా బాధితులు వచ్చారు. దీంతో పడకలు ఏర్పాటు చేయడానికి కొంచెం ఇబ్బంది పడుతున్న హాట వాస్తవమే. గతంలో కరువైన వార్డులోని రోగులను వేరే ప్రదేశానికి పంపి ఇప్పుడు ఆ వార్డులో 20 నుంచి 40 పడకలు ఏర్పాటుచేసి పాజిటివ్ వచ్చిన రోగులకు చికిత్స ప్రారంభించాం. మూడు షిఫ్ట్ల వైద్యులు, నర్సులు పనిచేస్తున్నారు.



- డాక్టర్ మల్లికార్జునరావు, ఆర్ఎంఐ

పరిస్థితులు మరింత భయాంధోళంగా మారాయి. కాగా, వైద్యులు, నర్సులు ప్రాణాలకు తెగించి సేవలందిస్తున్నారు. బాదితులకు అంజక్షన్లు, మందులు ఇవ్వడానికి సీటీస్కాన్ కిట్లు ధరించి వెళ్తున్నారు. శుభ్రవారం మంత్రి పేర్చు నాని తనయుడు పేర్చు కృష్ణమూర్తి ఆసుపత్రికి వచ్చి వివరాలు తెలుసుకున్నారు.



సీటీ ఈ కిట్లు ధరించి రోగులకు ఆహారం తీసుకెళ్తున్న నర్సు

ఉన్నవారితోనే పనిచేస్తున్నాం..

ఆసుపత్రిలో ఉన్న వైద్యులతోనే వైద్యం చేస్తున్నాం. మందుల కొరత లేదు. లిక్విడ్ ఆక్సిజన్ కోసం ఉన్నతాధికారులకు పోన్ చేశాం. వెంటనే పంపుతామన్నారు.

- డాక్టర్ మాధవీలత, ఆసుపత్రి సూపరింటెండెంట్

విజయవాడ, ఆంధ్రజ్యోతి : జిల్లాలో కరోనా మహమ్మారి శుభ్రవారం విశ్వరూపాన్ని ప్రదర్శించింది. గడిచిన 24 గంటల్లో 891 మందికి వైరస్ సోకింది. మరో నలుగురు పాజిటివ్ బాదితులు ఆసుపత్రుల్లో చికిత్స పొందుతూ మరణించారు. ఈ కొత్త కేసులతో కలిపి జిల్లాలో మొత్తం పాజిటివ్ కేసుల సంఖ్య 57,547కు చేరింది. మొత్తం కరోనా మరణాలు అధికారీకంగా 792కు చేరాయి. ఇంకా 5,957 మంది పాజిటివ్ బాదితులు కొవిడ్ ఆసుపత్రుల్లో చికిత్స పొందుతున్నారు. 50,858 మంది వైరస్ నుంచి కోలుకుని ఇళ్లకు చేరుతున్నారు.



వాతావరణంలో జరిగిన మార్పుల కారణంగా నగరంలో అకాల వర్షం కురిసింది. సుమారు రెండు గంటల పాటు కురిసిన వర్షాలకు నగర ప్రజలు తెప్పలెత్తారు. ఈ నెలారంభం నుంచి భానుడు భగభగమని మండుతుండటం, మరోవైపు కరోనా జ్వాలలు ఎగిసిపడుతుండటంతో పేదోడి నుంచి పెద్దోడి వరకు అందరూ ఉక్కిరిబిక్కిరవుతున్నారు. ఈ నేపథ్యంలో నగరంలో వర్షం కురవటంతో ఎందరి నుంచి కొంత ఉపశమనం లభించినట్లుంది. మరోవైపు రూరల్ ప్రాంతాల్లో పంట చేతికి రావటంతో కళాల్లో ధాన్యాన్ని బస్లో ఎక్కించే ప్రయత్నాల్లో ఉన్న అన్నదాతకు ఊహించని పరిణామం. దీంతో ధాన్యం తదవకంగా టార్గెట్లైన పట్టణాల వేసి కాపాడుకునేందుకు ప్రయత్నించడం కనిపించింది.

ఇదేం పారిశుధ్యం? మన తెలుగోడే 'సుప్రీం'

- జీజీహెచ్‌లో డీఎంఈ ఆకస్మిక తనిఖీ
- పనితీరు మార్చుకోవాలని హెచ్చరిక

ప్రభుత్వంపత్రిక, ఏప్రిల్ 23 : ప్రభుత్వంపత్రికలో పారిశుధ్య నిర్వహణపై వస్తున్న ఆరోపణలకు స్పందించిన డైరెక్టర్ ఆఫ్ మెడికల్ ఎడ్యుకేషన్ అధికారి రామవేంద్రరావు శుక్రవారం ప్రభుత్వంపత్రికలోని ఆకస్మికంగా తనిఖీ చేశారు. ఆనుపత్రికలోని అనుబంధమైన పారిశుధ్య నిర్వహణలో నిర్లక్ష్యాన్ని స్పష్టంగా గుర్తించారు. ఈ సందర్భంగా ఆనుపత్రిక సూపరింటెండెంట్, సిబ్బందికి పలు సూచనలిచ్చారు. ప్రభుత్వంపత్రిక వచ్చే రోగులకు మెరుగైన వైద్యసేవలు అందించటమేకాక మంచి వాతావరణంలో వైద్యం పొందేలా చూడాల్సిన బాధ్యత ప్రతి ఒక్కరిపైనా ఉందన్నారు. ఆనుపత్రిక పరిశుభ్రంగా ఉంచు



సూపరింటెండెంట్ డాక్టర్ శివశంకర్‌కు సూచనలిస్తున్న డీఎంఈ

కుంటూ ప్రజలకు ఎటువంటి అసౌకర్యం కలగకుండా చూడాలన్నారు. గురువారం రాత్రి నుంచి శుక్రవారం వరకు 175 కేసులు ఒకేసారి నమోదు కావటాన్ని ఆయన పరిశీలించారు. కేసులు పెరుగుతున్న దృష్ట్యా కొవిడ్ రోగులకు వెంటనే వైద్యం అందించాలని సూచించారు.

- సీజేగా నేడు జస్టిస్ ఎన్టీ రమణ ప్రమాణస్వీకారం
- పానవరం.. గోబల్ తెలుగు... హర్యాతిరేకాలు

విజయవాడ / పీరులపాడు, ఏప్రిల్ 23 (ఆంధ్రజ్యోతి) : మనోడు.. తెలుగోడు! దేశ ఆత్మస్వత స్వప్రతి బిడ్డ జస్టిస్ (సీజే)గా కృష్ణాజిల్లా వాసి.. సూతలపాటి వెంకట రమణ శనివారం ప్రమాణ స్వీకారం చేస్తుండటం పట్ల జిల్లా వాసులు హర్షాతిరేకాలు వ్యక్తం చేస్తున్నారు. న్యాయమూర్తిగానే కాకుండా తెలుగు భాషాభివృద్ధికి, సాహితీ ప్రయుడిగా ఢిల్లీలో తెలుగు దివ్యలు వెలిగించిన సూతలపాటి ఆత్మస్వత పదవిని అలంకరిస్తుండటంపై ఆయన స్వగ్రామం పొన్నచోలు ప్రజలతో పాటు ప్రపంచం నలుమూలల ఉన్న యావత్ తెలుగువారు గర్విస్తున్నారు. ఢిల్లీలో తెలుగులో మాట్లాడినా తెలుగుబోర్లు కనిపించినా చిన్నతనంగా చూసే పరిస్థితిలో తన నామపలకాన్ని తెలుగులో

రాయించిన మనత ఆయనదే! అదే నేడు ఆయన్ను దేశ ఆత్మస్వత న్యాయస్థానికి సీజేగా ఎంపిక చేసింది. నగరంలో ఐదేళ్ల కిందట జరిగిన ప్రపంచ తెలుగు రచయితల మహాసభల ముగింపులో ఆయన మాట్లాడుతూ తాను తెలుగువాడిగా ఉండటానికే ఇష్టపడతానని చెప్పి ఎందరికీ స్ఫూర్తిగా నిలిచారు. ఆ ప్రసంగం తెలుగుభాషాభివృద్ధి నులను ఎంతగానో అలరించింది. ఎందరో సాహితీవేత్తలను ఆపిపంజరేసింది. చాందన రచనల కంటే ప్రజోపయోగ రచనలు రావాల్సిన అంశాన్ని ఆయన ఎలుగిత్తారు. పల్లెలో దేశానికి పట్టుకొమ్మలంటూ మహాత్ముడి సూక్తిని సూతలపాటి అనుసరించారు. మారుమూల పల్లెలో సాధారణ రైతు కుటుంబంలో జన్మించిన జస్టిస్ సూతలపాటి వెంకటరమణ

భారతదేశ ఆత్మస్వత న్యాయస్థానికి బిడ్డ జస్టిస్‌గా నియమితల పట్లం మన తెలుగువారందరికీ గర్వకారణం. ప్రస్తుతం ఆయన స్వగ్రామంలో గ్రామస్థులు ఆనందోత్సాహంతో వేడుక జరుపుకుంటున్నారు.



గృహ సముదాయాల్లో కరోనా ఐసోలేషన్ కేంద్రాలా?

- జనసేన పార్టీ నేత పోతిన వెంకట మహేష్

వనటన్, ఏప్రిల్ 23 : టిక్కెట్ గృహ సముదాయాల్లో కరోనా ఐసోలేషన్ కేంద్రాలను ఏ విధంగా ఏర్పాటు చేస్తారని జనసేన పార్టీ రాష్ట్ర అధికార ప్రతినిధి, పశ్చిమ నియోజకవర్గ ఇన్‌చార్జ్ పోతిన వెంకట మహేష్, మేయర్ రాయన భాగ్యలక్ష్మి, మున్సిపల్ కమిషనర్ ప్రసన్న వెంకటేశ్వరు ప్రశ్నించారు. శుక్రవారం కొత్తపేటలోని జనసేన పార్టీ కార్యాలయంలో ఆయన విలేజ్‌కుల సమావేశంలో మాట్లాడుతూ వెయ్యి పడకల కోసం 10వేల మంది మహిళల సొంత ఇంటి కలను ఆవిరి చేస్తున్నారన్నారు. గృహ సముదాయాల్లో కరోనా ఐసోలేషన్ కేంద్రాలు ఏర్పాటు చేస్తే ఎలా గృహ ప్రవేశాలు చేస్తారో మేయర్, కమిషనర్ సమాధానం చెప్పాలని డిమాండ్ చేశారు. టిక్కెట్ ఇళ్ల శిధిలావస్థకు చేరుకుని ఎవరికీ పనికి రాకుండా చేయాలనే కుట్రలో భాగంగానే ఇలాంటి నిర్ణయాలు చేస్తున్నారన్నారు. కరోనా ఐసోలేషన్ కేంద్రాల ఏర్పాటుకు ఇండోర్ స్టేడియం, కల్యాణ మండపాలు, హోటళ్లు అందుబాటులో ఉన్నాయని అక్కడ ఎందుకు ఏర్పాటు చేయరని ప్రశ్నించారు. నెంటు భూమిని నగరానికి 50 నుంచి 60 కిలోమీటర్ల దూరంలో పంపిణీ చేసిన ప్రభుత్వం పేద, సామాన్య వర్గాలను అక్కడికి తరలించే కుట్ర కోణమన్నారు. మేయర్, మున్సిపల్ కమిషనర్ అనారోగ్య వల్ల నిర్ణయాల్పై కలెక్టర్ జోక్యం చేసుకోవాలని కోరారు. మేయర్ డివిజన్‌లో అక్రమ భవన నిర్మాణాలు పెద్ద ఎత్తున నిర్మాణమయ్యి, తద్వారా కార్పొరేషన్, ఆదాయానికి బారీ గుడి పడుతుందని మున్సిపల్ కమిషనర్ స్పందించి తగిన చర్యలు తీసుకోవాలని డిమాండ్ చేశారు.

భారతీయ జనతా పార్టీ ఓబీసీ మోర్చా జాతీయ కార్యదర్శిగా పార్థసారథి



విద్యాధరపరం, ఏప్రిల్ 23 : భారతీయ జనతా పార్టీ ఓబీసీ మోర్చా జాతీయ కార్యదర్శిగా రాయలసీమ ప్రాంతానికి చెందిన డాక్టర్ పార్థసారథిని నియమిస్తూ కేంద్ర బీజేపీ ప్రకటించింది. శుక్రవారం బీజేపీ కేంద్ర కమిటీ దేశ వ్యాప్తంగా అన్ని రాష్ట్రాలకు ప్రాధాన్యత ఇస్తూ బీజేపీ ఓబీసీ మోర్చా జాతీయ

కార్యదర్శిగా ప్రకటించింది. అందులో భాగంగా ఏపీ బీజేపీ రాష్ట్ర ఉపాధ్యక్షుడిగా బాధ్యతలు నిర్వహిస్తున్న డాక్టర్ పార్థసారథిని బీజేపీ ఓబీసీ మోర్చా జాతీయ కార్యదర్శిగా నియమించారు. 2019 ఎన్నికల్లో కర్నూలు పార్లమెంట్ లోకసభ అభ్యర్థిగా పార్థసారథి పోటీ చేశారు. ఇటీవల జరిగిన తిరుపతి ఉప ఎన్నికల్లో తిరుపతి అసెంబ్లీ ఇన్‌చార్జ్‌గా కూడా బాధ్యతలు నిర్వహించారు. ప్రస్తుతం ఏపీ బీజేపీ మీడియా ప్యానెల్ లెడ్గా ఉన్నారు.

క్వార్టర్ టాక్స్ చెల్లింపునకు 2 నెలలు సమయం ఇవ్వాలి

- ఏపీ లాబీ ఓనర్స్ అసోసియేషన్ నేతలు

విజయవాడ (విద్యాధరపరం), ఏప్రిల్ 23 : దేశవ్యాప్తంగా కొవిడ్ రెండోవేళ విస్తృతంగా వ్యాప్తి చెందుతుండటంతో రాష్ట్ర రవాణా రంగానికి కొంత ఊరట కల్పించేలా క్వార్టర్ టాక్స్ చెల్లింపునకు రెండు నెలలు సమయం ఇవ్వాలని రాష్ట్ర రవాణా, సమాచార పౌర సంబంధాల మంత్రి పేర్కొన్నారు. ఏపీ లాబీ ఓనర్స్ అసోసియేషన్ అధ్యక్ష, ప్రధాన కార్యదర్శులు పి.గోపాల నాయుడు, వై.వి.ఈశ్వరరావు శుక్రవారం ఒక ప్రకటనలో కోరారు. కరోనా సెకండ్ వేవ్ విజృంభిస్తున్న నేపథ్యంలో కొన్ని ప్రాంతాల్లో లాక్‌డౌన్, కర్ఫ్యూలు విధించారని, లోడుతో వెళ్లిన లారీలకు తిరుగు రోడ్డు దరకల్లో, అడ్డంకులు పెడుతున్నారన్నారు. కొవిడ్ విపత్తులో దేశంలోని చాలా రాష్ట్రాల రవాణా రంగానికి త్రైమాసిక పన్నుల రాయితీలను ఇచ్చి అర్థికంగా కొంత మెరుగుదల కల్పించారన్నారు. ఈ పరిస్థితుల్లో ఏపీ రవాణా రంగానికి కూడా కొంత ఊరట కల్పించాలని కోరారు. ఏప్రిల్ నెలారంభం వరకు కట్టాల్సిన త్రైమాసిక పన్నుకు రెండు నెలలు అదనంగా సమయం ఇవ్వించాలని ముఖ్యమంత్రిని సంప్రదించి రెండు త్రైమాసిక పన్నులకు మినహాయింపు ఇప్పించి ఏపీ రవాణా రంగాన్ని ఆదుకోవాల్సిందని వారు మంత్రిని కోరారు.

ఏఎంఆర్‌లో నిర్వీర్యం!

- ఏడిసీబీ అదే దుస్థితి
- రాష్ట్ర ప్రభుత్వ తీర్పుని విమర్శలు

అమరావతి, ఏప్రిల్ 23 (ఆంధ్రజ్యోతి) : ఆంధ్రులందరూ గర్వపడేలా అమరావతిని నిర్మించాలన్న లక్ష్యంతో గత తెలుగుదేశం ప్రభుత్వం ఏర్పాటు చేసిన ఏఏసీఆర్‌యే (ప్రస్తుతం ఏఎంఆర్‌యే) అంతంతకూ నామమాత్రంగా మిగిలిపోతోంది. ఏఎంఆర్‌యేతోపాటు దానికి అనుబంధ సంస్థ పటిష్టతైన అమరావతి అభివృద్ధి సంస్థ (ఏడిసీ)ల పట్ల ప్రస్తుత ప్రభుత్వం అనుసరిస్తున్న నవతీ తల్లి దోరణి దీనికి కారణమవుతోంది. గతంలో పందలాది మంది రెగ్యులర్ ఉద్యోగులతోపాటు ఎక్కువెక్కువే నుంచో రిటైరింగ్‌ల వివిధ రంగాల నిపుణులు, అనుభవజ్ఞులతో కళకళలాడిన ఈ 2 సంస్థలు ప్రస్తుత ఉన్నాయంటే ఉన్నాయన్నట్లుగా మిగిలడం అమరావతి దుస్థితికి అద్దం పడుతోందన్న వ్యాఖ్యలు విస్తృతంగా వినిపిస్తున్నాయి. అమరావతి పట్ల తమకు మొదటి నుంచి ఉన్న విముఖతతో, దానిని అన్ని విధాలుగా శాశనం చేసేందుకు జగన్ ప్రభుత్వం ప్రయత్నిస్తుండటం, అందులో భాగంగా రాష్ట్రంలోని అన్ని ప్రాంతాల సమానాభిపట్ల పేటలు మూడు రాజధానులనే విడుదలమైన సిద్ధాంతాన్ని ప్రతిపాదించడం తెలిసిందే. ఒకవైపు తాము ప్రతిపాదించే 3 రాజధానుల్లో ఒకటైన అమరావతి అభివృద్ధి కట్టుబడి ఉన్నామంటూనే మరొకవైపు వ్యూహాత్మకంగా దానిని క్రొవ్వు పట్టించడం చూస్తూనే ఉన్నాం. ప్రాజెక్టులను ఎక్కువెక్కువే ఆమోదముద్రం, ఇన్‌ఫ్రాస్ట్రక్చర్ ట్రేడింగ్ జరిగిందంటూ విస్తృతంగా చేయడం, అప్పైస్ భూముల్లో భారీ కుంభకోణాలు జరిగాయనడం, నిదులు ఇవ్వక పోవడం.. ఇత్యాది కుట్రలకు పాల్పడుతూనే, ఇంకా పక్క అమరావతి నిర్మాణమే ప్రధాన

ద్యేయంగా ఆవిర్భవించిన ఏఏసీఆర్‌యేను సంబంధిత చట్టాన్ని రద్దు చేసి మరీ ఏఎంఆర్‌యేగా కుదించేసిన వైసీపీ ప్రభుత్వం ఆ తర్వాత సైతం దాని పట్ల వివక్షను కొనసాగిస్తూనే ఉంది. అందులో భాగంగానే ఏఎంఆర్‌యే, ఏడిసీలను క్రమక్రమంగా నిర్వీర్యం చేస్తోంది. డిప్యూటీ సీఎంఆర్‌యేలను రద్దు చేయడం ద్వారా రాష్ట్రంలోని పలు ప్రాంతాల నుంచి, వివిధ ప్రభుత్వ శాఖల నుంచి ఈ సంస్థలకు డిప్యూటీ సీఎంఆర్‌యేలను నమరులైన అధికారులు, ఉద్యోగులు సుమారు పందమందికీపైగా నిష్క్రమించేలా చేసింది. ఆ తర్వాత క్రైస్తవ్యానికి ఇంతమంది ఉద్యోగులు ఎందుకు అంటూ ఒక్క ఉదుటున పందలాది మంది అవుట్‌సోర్సింగ్ ఉద్యోగులను సాగించింది. ఒక అద్భుత నగరం రూపకల్పనలో పాలుపంచుకోవడమనే అరుదైన అవకాశాన్ని సొంతం చేసుకోవాలనే అభిప్రాయంతో వచ్చిన వివిధ రంగాల్లోని కాంప్లెక్స్ అధికారులు తమంతట తామే వెళ్లిపోయేలా చేసేందుకు కాంప్లెక్స్‌లను పొడిగించడం లేదు. ఫలితంగా ఏఎంఆర్‌యే, ఏడిసీలో నిన్నుమొన్నటి వరకు అద్భుత పనితీరును కనబరచి, అందరి ప్రశంసలను పొందిన ఎందరెందరో నిపుణులు, అనుభవజ్ఞులు భారమైన పూదయాలతో వీడిపోతున్నారు. పైగా.. ఈ సంస్థల్లోని వివిధ విభాగాలకు చెందిన రెగ్యులర్ అధికారులు, ఉద్యోగుల్లో సమర్థులైన వారిని గుర్తించి, వేరే చోట్లకు బదిలీ చేస్తోంది. దెవలమిమెంట్ ప్రమాషన్ విభాగానికి చెందిన 10

మందికీపైగా అధికారులను, ప్యానెల్-పట్టణాభివృద్ధి రంగాల్లో పేరొందిన అమరావతిలోని ప్రాధాన్యత ఇంజనీరింగ్, అటవీ తదితర విభాగాల్లోని ఎందరినో ఈ విధంగా పంపించేస్తోంది. వీటన్నింటి ఫలితంగా.. ఇప్పటికే ఏఎంఆర్‌యే ఒకప్పుటి బ్రహ్మాండమైన విలక్షణతను, విశిష్టతను కోల్పోయి, రాష్ట్రంలోని ఇతర పలు పట్టణాభివృద్ధి సంస్థల (ఉదా.) మాదిరిగా మారిపోతోంది. ఉద్దేశపూర్వకంగా ఇదంతా చేస్తున్న జగన్ సర్కార్ ఇటీవల అమరావతిలోని ప్రాధాన్యత ప్రాజెక్టులను 3 దశల్లో పూర్తి చేస్తామని, తొలి దశగా రూ.3,000 కోట్ల విలువైన పనులను చేపడతామని ప్రకటించడం గమనార్హం. నిజంగానే ఈ అశంఖై రాష్ట్ర ప్రభుత్వానికి చిత్తశుద్ధి ఉంటే ఏఎంఆర్‌యే, ఏడిసీలను ఇంతగా నిర్వీర్యం చేయదని పలువురు వ్యాఖ్యానిస్తున్నారు.

గుడివాడలో వ్యక్తి మృతి

గుడివాడ : సెక్యూరిటీ బ్రాండు క్లీన్ చేసేందుకు వెళ్లి ప్రమాదకర కార్యక్రమం చేపట్టిన వివశాయంపులు వల్ల ఇప్పటికే 8 యువకులు మృతి చెందగా మరో యువకుడు శుక్రవారం ప్రైవేటు ఆసుపత్రిలో మృతి చెందాడు. నాగవరప్పాడు లోని జిన్నెలగడ్డ వేము చెందిన సెక్యూరిటీ బ్రాండు క్లీనింగ్ కు దిన దినా రాజేష్ గురువారం కార్యక్రమంలో పాల్గొని కార్యదర్శిగా పనిచేస్తున్న వివశాయంపుల ప్రమాదంతో మృతి చెందగా, అతని స్నేహితుడు పాగోలు భరత్ కుమార్ ప్రైవేటు ఆసుపత్రిలో చికిత్స పొందుతూ శుక్రవారం మృతి చెందాడు.

అంగన్‌వాడీ కేంద్రాలకు సెలవులివ్వరా ?

- పిల్లలను పంపించుకు తల్లిదండ్రుల ఆందోళన
- ఇంటికే పాస్టికాహారం పంపాలని వినతి
- 50 శాతం పడిపోయిన విద్యార్థుల హాజరు

మచిలీపట్నం టౌన్, ఏప్రిల్ 23 : కరోనా సెకండ్ వేవ్ విలయ తాండవం చేస్తున్నా అంగన్ వాడీ కేంద్రాలను నిర్వహిస్తున్న ఉన్నార. ముక్కుపచ్చలారని చిన్నారని ఇంకా చుక్కా బలం పట్టుకుని బదులకు వెళ్తున్న ఉన్నారు. పట్టణాలలో కరోనా వల్ల మృతుల సంఖ్య ఎక్కువైన నేపథ్యంలో అంగన్ వాడీలకు సెలవులు ఇవ్వాలని పలువురు కోరుతున్నా పట్టణాలకు నాథుడే లేదు. ఇటీవల కరోనా మహమ్మారికి చిన్నపిల్లలకు సెలవులు ఇవ్వాలని ప్రకటించినా అంగన్ వాడీ కేంద్రాలకు సెలవులు ఇవ్వలేదు. మూడేళ్లనుంచి ఆరు ఏళ్లవరకు పిల్లలు ఇంకా కేంద్రాలకు వెళ్తున్న ఉన్నారు. మహిళా శిశు సంక్షేమ శాఖ అధికారులు ఈ సమస్యపై దృష్టి సారించడం లేదు. తల్లి దండ్రుల అభిప్రాయాలకు ప్రాధాన్యమివ్వాలి ఉంది. 3812 కేంద్రాల్లో 40 వేలకు మించని హాజరు జిల్లాలో 3812 అంగన్ వాడీ కేంద్రాలలో 67 వేల



మంది చిన్నారులు విద్యనభ్యసిస్తున్నారు. సెకండ్ వేవ్ కరోనా వచ్చినప్పటినుంచి పిల్లల హాజరు ఇలా గణనీయంగా పడిపోయింది. పిల్లలకు గతం సంవత్సరం కరోనా సమయంలో ఇచ్చినట్లుగా ఇళ్లకు పాలు, గుడ్డు, ఇతర ఆహార పదార్థాలు ఇవ్వాలని విద్యార్థుల తల్లిదండ్రులు కోరుతున్నారు. మామూలు ధరించని పిల్లలు.. కేంద్రాల్లో కొవిడ్ నిబంధనలు సరిగా అమలు జరగడం లేదు. చిన్న పిల్లలకు ఇంకా మాస్కు ధరించడం అలవాటు కాలేదు. కొందరి అంగన్ వాడీ టీచర్లు కరోనా బారిన పడిన సంఘటనలు ఉన్నాయి. గత ఏడాది ఏవిధంగా ఇళ్లకు పాలు,

గుడ్డు ఇతర ఆహార పదార్థాలు పంపారో అదేవిధమైన ఉత్తర్వులు రాల్చేజిల్లాలో 411 అంగన్‌వాడీ కేంద్రాలకు నూతన భవనాలు, 319 భవనాలకు రిపేర్లు చేపట్టేందుకు యోచిస్తున్నాం. అద్దె బాకాయలు త్వరలో చెల్లిస్తాం కొవిడ్ నిబంధనలు పాటించాలని ఆదేశాలు జారీ చేశాం.

ఉత్తర్వులు రాలేదు

అంగన్ వాడీ కేంద్రాలు మూసేందుకు ప్రభుత్వం నుంచి ఏ విధమైన ఉత్తర్వులు రాల్చేజిల్లాలో 411 అంగన్‌వాడీ కేంద్రాలకు నూతన భవనాలు, 319 భవనాలకు రిపేర్లు చేపట్టేందుకు యోచిస్తున్నాం. అద్దె బాకాయలు త్వరలో చెల్లిస్తాం కొవిడ్ నిబంధనలు పాటించాలని ఆదేశాలు జారీ చేశాం.

పీడి ఉమారాణి

దళిత జడ్డి రామకృష్ణను భేషరతుగా విడుదల చేయాలి

విజయవాడ సీట్ : కరోనాతో బాధపడుతున్న దళిత న్యాయమూర్తి రామకృష్ణను తక్షణం భేషరతుగా విడుదల చేయాలని బహుజన సంక్షేమ సంఘం రాష్ట్ర కన్వీనర్ సర్వేపల్లి సుదర్శన్ శుక్రవారం ఒక ప్రకటనలో డిమాండ్ చేశారు. మంత్రి పెద్దిరెడ్డి రామచంద్రారెడ్డి దళితులపై చేస్తున్న దౌర్జన్యాల, వేదింపులు మానుకోవాలంటే కాలేదు కాలంటే తగిన మూల్యం చెల్లించుకోక తప్పదని హెచ్చరించారు. దళితులపై జరుగుతున్న దాడులు, అణగారిన నిరసనగా ఎన్నో ఎన్ఫీ, బీసీ, మైనార్టీలను కలుపుకు ఉద్యమించి ప్రభుత్వానికి బుద్ధి చెబుతామని హెచ్చరించారు.

ప్రభుత్వం ఆదుకోవాలి

- ప్రభుత్వ ఉద్యోగుల సంఘం డిమాండ్

విజయవాడ సీట్ : కొవిడ్ బారినపడ్డ ప్రభుత్వ ఉద్యోగులకు కనీసం 14 రోజుల వేతనంతో కూడిన ప్రత్యేక సెలవు మంజూరు చేయాలని ఆంధ్రప్రదేశ్ ప్రభుత్వ ఉద్యోగుల సంఘం రాష్ట్ర అధ్యక్ష, ప్రధానకార్యదర్శులు కేఆర్.సూర్యనారాయణ, జి.అన్నారావు ప్రభుత్వాన్ని శుక్రవారం ఒక ప్రకటనలో కోరారు. కొవిడ్ ఉద్యోగికి అనేక మంది ఉద్యోగులు ప్రాణాలు కోల్పోగా ఎంతో మంది టిప్ర అస్సెస్మెంట్ గుర్తి చికిత్స అందుతున్నారని ఆవేదన వ్యక్తం చేశారు. కేంద్రప్రభుత్వం నుంచినిట్లు వెనులుబాటు, రాయితీల కల్పించాలని కోరారు ప్రభుత్వం నుంచి ఏ స్పందన లేదని వాపోయారు. ఇప్పటికైనా ప్రభుత్వం తక్షణమే యుద్ధప్రాతినిధికన ఉత్తర్వులను విడుదల చేయాలన్నారు. ప్రభుత్వ కార్యాలయాల్లో 50శాతం ఉద్యోగులను మాత్రమే రోటిషన్ పద్ధతిపై అనుమతించాలని, లేకుంటే ఆన్‌లైన్ ద్వారా వర్క్ ఫ్రం హోంకు అనుమతించాలన్నారు. కొవిడ్ డెత్ మృతిచెందిన ఉద్యోగులకు గతంలో కేంద్ర ప్రభుత్వం ప్రకటించిన రూ.31లక్షల ఇన్సూరెన్స్ పథకాన్ని పునరుద్ధరించాలని కోరారు.

కరోనా భయంతో..

హనుమాన్‌జంత్రు : కరోనా టెన్షన్ల ఫలితాలు రాకముందే బాధితుల ప్రాణాలు గాల్చే కలిసి పోతున్నాయి. ఆ వ్యక్తికి కరోనా ఉందా లేదా అనే నిర్ధారణ కాకపోవటంతో మృతుడి వద్దకు గ్రామస్థులు కానీ బంధువులు కానీ వెళ్లిపోతున్నారంటూ భయం పలుకుతున్నారు. ఇలాంటి ఘటన బాపలపాడు మండలం మల్లపల్లి గ్రామంలో జరిగింది. గ్రామానికి చెందిన తొండేపల్లి వెంకటేశ్వరరావు (38) చిల్లర దుకాణం నిర్వహిస్తున్నాడు. రెండు రోజుల క్రితం ఇతర రావటంతో మందులు వాడారు. తగ్గకపోవటంతో బాపలపాడు పీహెచ్‌సీలో కరోనా పరీక్ష చేయించుకున్నాడు. కానీ ఫలితం రాకముందే శుక్రవారం మధ్యాహ్నం ఇంటి వద్ద మృతిచెందాడు. కరోనా అనుమానంతో గ్రామస్థులు, బంధువులు అటువైపు వెళ్లడానికి నిరాకరించారు. కనీసం శవానికి అంత్యక్రియల ఏర్పాటు చేసేందుకు ఎవరూ రాకపోవటంతో కుటుంబ సభ్యులు దిక్కుతోచక విలపిస్తున్నారు. గతంలో కేంద్ర ప్రభుత్వం ప్రకటించిన రూ.31లక్షల ఇన్సూరెన్స్ పథకాన్ని పునరుద్ధరించాలని కోరారు.

ఉరేసుకుని వ్యక్తి మృతి

గుడివాడ : కడుపునొప్పి భరించలేక ఓ వ్యక్తి ఉరేసుకుని ఆత్మహత్యకు పాల్పడ్డాడు. వన టౌన్ పోలీసుల కడసం ప్రకారం పట్టణంలోని ధనియాల పేటకు చెందిన ఉద్యోగి శివనాగరాజు (38) రైతుబజారులో పట్ల అమ్మయ్యాడు. గురువారం రాత్రి అతడు కడుపునొప్పి తట్టుకోలేక వైలాన్ తాడుతో ఉరేసుకుని ఆత్మహత్యకు పాల్పడ్డాడు. తల్లి సత్యవతి పిచ్చాడు మేరకు పోలీసులు కేసు నమోదు చేసి దర్యాప్తు చేస్తున్నారు.